

ముతు రాజగువసంతుని ఆ గమనం వల్ల ఆ గృహాధ్యానం నవజీవం పోసుకొన్నట్లైంది. తరులతాదులు పాతతొడుగులు వదిలి కొత్తమస్తులు ధరించినవి. గాయకశ్రవణుడు పిక రాజు తనమనోహరగానమును లోకమునకు విందుపెట్టుటకై గొంతు నవరించినాడు. సకలప్రాణిలోక సుఖాధారమగు గంధవహుడు లోకమును హాయిహాయి మనిపింప పిల్లతెమ్మెర వీవనల చేబట్టినాడు. మాలతీమల్లికలు నవపుష్పశరీమళంతో దిక్కులు నింపివేస్తున్నవి. విరబూచినపువ్వులతో సన్నజాజి మేలిముసుగుదాల్చిన మెలతవలె బయ్యారం బలుకపోస్తున్నది. ఫలభారవినమ్రములైన గుజ్జమామిడిచెట్లు శుకదంపతుల సరస సల్లాపకథనములతో మారుమోగుతున్నవి. కాని ఎటుచూచినా సేత్రపర్వమై చెవులపండువై మనోహ్లాదకరమైన ఆ వనలక్ష్మీ సౌందర్యమును గమనించువారు లేరు. ఒకప్పుడు వాని అపూర్వసౌందర్యమునకు ఊణ ఊణవి కాసమునకు మనోజ్ఞ సౌరభమునకు మురిసి ముచ్చటపడిన పద్మావతికి వానిపై యిప్పుడు చూపేలేదు. పందిరినుండి బలవంతముగా వెళ్ళికి నేల వైచినవల్లికవలె ఆమె ఒకమూల శోభావిహీనంగా పడివున్నది. ఆతల్లి దప్ప వేటొకస్రియతమపదార్థ మెఱు గని ఆమెముద్దుబిడ్డ లిరువురు నిరాశ్రయమై నేలపై పొరలులతను వేసిన ననలవలె తల్లిని అలముకొని ఉన్నారు.

అవి సీతారాముల కల్యాణదినములు! యింటింట వేడుకలు; వీధిని వీధిని పందిళ్లు, గుడిగుడిని ఉత్సవములు! ఒక అనిర్వచనీయమైన ఆనందం, ఒక అపూర్వమైన ఉత్సాహం ప్రజలనెల్లర అలముకొన్నది. పగటి పూట పనులు, రాత్రిపూట నిద్రలు మఱచిపోయినారు జనులు. అవును, యేడాది కొకమారు జరిగేవేడుక! పాడుపనులు యెప్పుడూ ఉండేవే! పనికిమాలిననిద్ర యెప్పుడూ పోయ్యేదే! ఈ ఉత్సవానంద లహరిలో ఈ నాడు మునకలువేయకపోతే మరల

**తోటమాలి  
గురవడు**

---

కనుపత్తి  
వ ర ల క్ష మ్మ

లభించే దెప్పటికి? ఏడాదికి! ఏడాది యెవరో మన మెవరో! గతము గతమే! భవిష్యత్తు మనచేతిలోలేదు. వర్తమానఫలము జాతివిడువకుండ అనుభవించినవాడే విజేతకులు, దేవుని పూజేగింపు ఉత్సవాల్లో ఊడబడే తిరుచూర్ణా ( బాకాలు )ల మ్రోతలు ఊరంతటా ఒక్కమాటు వినపడ్డాయి. ప్రజాహృదయం దేవుడు వస్తున్నాడనే భావనతో జాగరితమైంది. పద్మావతికిగూడా ఆధ్వని వినిపించింది. తాను, తనపెనిమిటీ,

చెటియొక బిడ్డను చంకనిడుకొని పుచ్చపువ్వు విరిసినట్లున్న తెల్లని పండువెన్నెలో చల్లని పిల్లతెమ్మెరలు వీస్తూఉండగా చూచిన ప్రతిదానినిగుఱించి ప్రశ్నలునేసే బిడ్డల ముద్దుపల్కులకు జవాబులు చెప్పుకుంటూ ఉల్లాసంగా దేవోత్సవం తిలకించి వచ్చిన గతవత్సర వృత్తాంతం ఆమెతలపునకు బాటింది. చిత్తం తోభిల్లి దుఃఖం సుఖుడిరిగి కన్ను గవలో వెల్లివొడిచి నట్టైంది. తల్లి తనూలతనే యెల్లప్పుడూ పెనవైచుకొని ఆమె మొఖములోనే మొఖం పెట్టుకొని, అద్దములోని బింబముల వలె తల్లి జైన్యమునే తమముఖాల ప్రతిబింబింపజేస్తూ వున్న ఆబిడ్డ లిరువురూ తల్లివంక తేటిపాటచూచారు. వారికీ దుఃఖం కంఠగతమైంది. చెమ్మగిల్లేకన్నులు తుడుసుకుంటూ బిక్కముఖం వేసుకొని “యెందుకమ్మా యేడుస్తున్నావూ?” అన్నారు యిద్దఱు ఒక్కమాటుగా. ముద్దుబిడ్డల ప్రశ్న వినగానే పద్మావతికళ్ళాల్తాపపడ్డది. తనకళవళపాటు వారికి తెలియనీయరా దనుకొన్నది. కడుపులో నొప్పిగావున్న దమ్మో, అందువల్ల కళ్ళనీళ్ళొచ్చాయి. మ్హిరు కౌశేపు అట్లా ఆడుకుంటూ ఉండడమ్మా కడుపునొప్పితగ్గానే వస్తూనేన్నది తల్లి. “అమ్మా! నీకు కడుపునొప్పిగా ఉంటే డాటర్ బాబయ్యగారిమందు వేచుకో పోతుంది” అన్నది చిన్న పిల్ల.

“అమ్మయ్యా! డాక్టరుబాబయ్య గారిమందే! ఆమందు అమ్మకు పద్దు. ఆమందు తాగే మన నొన్న గారు

చచ్చిపోయినారుకాదా?" అన్నది పెద్దపిల్ల.

"అవునా అమ్మా!" అన్నది చిన్నపిల్ల. పద్మావతి పలుకలేదు. ఆమెమనస్సు ఆ దుఃఖస్ఫురణలో లగ్నమై ఉన్నది.

"అవునే! చచ్చిపోవడంవల్లనేగా నాన్నగారు మనకు ఒక్కమాటైనా కనిపించడంలేదు. డాక్టరు బాబయ్య గారిమందు తాగి అమ్మగూడా అట్లాగే కనుపించకుండా పోతే ఎవని కెట్లా?" అన్నది పెద్దపిల్ల వ్యాకృతపాటుతో. "అయితే ఆ మందు మన అమ్మకు వద్దు" అని చిన్న బిడ్డ తల్లిని గట్టిగా తన చిన్ని చేతులతో కాగిలించుకొన్నది. పెద్ద పిల్లకూడా మఱియొక ప్రక్కనుండి తల్లిని ఆలింగన మొనర్చుకొన్నది. ఆచిన్నబిడ్డ లిరువురు తమతల్లి తమ కప్పుడే యెడమై పోతుండేమో అను సంక మహాభీతితో తాము గట్టిగా పట్టుకొని ఉన్నందువల్ల తల్లి యొక్క డిక్టీ పోజాలదు అను గాఢమయిన నమ్మకంతో తమ బాహులతలు పెన వ్రేచుచుట్టకొని కూర్చున్న బిడ్డలను మఱిచి తర్రడివియోగచింత ఆబాల హృదయాల్లో యెంత గాఢంగా నాటుకపోయిందో తలచి పద్మావతి మఱింత దుఃఖించెందినదై "నే నెక్కడికి పోతాను పిచ్చితల్లుల్లారా! మీ నాన్నగారంతో ఆ శ్రీరామచంద్ర మూర్తివంటి ఉత్తమ పురుషులు గనకపోతే ఆ ఊరమాతృకు ప్రియ మైనారు. ఈ అభాగ్యురాలెందుకు

స్వామికి? ఈ మొండి ప్రాణికి ఎన్నేళ్ల యుర్దాయము పోసి నాడో? ఇంతకు నాకాలిసంకెలలు మీరుండగా మిమ్ములను యెవరిపా లుచేసిపోతాను?" అని బిడ్డలశిరసులు నిమురుచు కన్నీరునించింది పద్మావతి.

౨

పురుషోత్తరావు విద్యార్థిదశలో ఉండగానే సంఘసంస్కరణాభిలాష అతనిహృదయంలో రేకెత్తింది. వర కట్నాలపై అతిబాల్య వివాహాలపై యేవగింపు గలిగింది. తాను చేసు కొనే వివాహం ఆదర్శప్రాయంగా యేదుఃఖజీవినో ఉద్ధరించేదిగా ఉండ వలెనని అతడు అప్పుడే మనసులో నిశ్చయం చేసుకున్నాడు, కాని ఆ అభిప్రాయంమాత్రం తుదివఱకు యెవ రితోనూ చెప్పలేదు. వేలకువేలు కట్నమిస్తామని రోజురోజూ వస్తూ వున్న సంబంధాలు చూచి మురిసి పోయి యేదో గొప్పసంబంధం స్థిరప రుస్తామని తల్లిదండ్రులు యెంత చెప్పినా అతడు వొప్పకోలేదు. "చదువు పూర్తికాందే ఏంపె"ల్లని పాట కొట్టి వేస్తూ వచ్చాడు. సరే బి. ఏ. ప్యాసుకాగానే పెండ్లి చేద్దామని తల్లిదండ్రులు అనుకుంటూ వచ్చారు. పురుషోత్తమరావు బి. ఏ. ఫస్టున ప్యాసైనాడు. బ్యాంక్లో నూరురూపాయలఉద్యోగం లభించింది. పురుషోత్తమరావు యిక వివాహ యోగ్యమైనస్థితికి వచ్చాననుకున్నా డు. వర్ణాంతరవివాహమా! దర్శిద్ర బాలికాకరగ్రహణమా! వితంతు

కన్యాపరిణయమా! ఏదియుక్తమని ఆతనిచిత్తము పరిశీలించింది. అభాగిని యగు వితంతుకన్యాస్వీకారమే యు క్తమని ఆతనిఅంతరాత్మ వక్కాణిం చింది. వెంటనే మిత్రులసహాయంతో కన్యాస్వేషణకు దొరకొన్నాడు. ఉత్తమమైన ఉన్నతవంశంలో జన్మించి మంచివిద్యావతి అయి చక్కగా సౌకుమార్యంగా పదునాఱుపదునేడు వత్సరములప్రాయంలో ఉన్న పద్మా వతి వరప్రసాదినిలాగా అతనికి లభ్య మైంది. ఆభిజాత్యంగల పద్మావతిని పరిగ్రహించడానికి పురుషోత్తముడు ఆలసించలేదు. పద్మావతిగూడ పురు షోత్తమునివంటి పురుషోత్తముడు లభ్యమైనందుకు పెన్నిధిగన్న పేద వలె పొంగిపోయినది.

పురుషోత్తముడివర్తనం తల్లిదండ్రు లకు మహాకోపవిషాదకారణమైంది. ముఖ్యంగా తండ్రి అతన్ని తీవ్రంగా నిరసించి వైదొలుగు అన్నాడు. సిద్ధ పడియున్న యీ కష్టాలకు పురుషో త్తముడు కలత జెందలేదు. ఒకచక్క నియిల్లు బాడుగకు తీసుకొని అందు భార్యాసహితుడై కాపురమున్నాడు. వివాహమైన రెండు సంవత్సరాలకు వారి కొకకుమార్తె గలిగినది. మఱి మూడు సంవత్సరాలకు మఱియొక కొమార్తె గలిగినది. తమప్రేమనిధా న్నాలైన ఆ ముద్దుబిడ్డలను చూచు కొని తమసాంఘిక కష్టము లన్నీ మఱిచి పద్మావతి పురుషోత్తములు సుఖంగా కాలం గడుపుతున్నారు. ఉద్యోగానికి వచ్చిన యెనిమిదేండ్ల

లో పురుషోత్తముడిజీతం మూడింత  
 లైంది. స్వయంపోషకమే ఉత్తమో  
 త్తమమని నమ్మిన పురుషోత్తముడు,  
 తండ్రిఆస్తికి అట్టులు చాచి ఉండక  
 యిరువదివేలకు జీవితం భీమాచేయిం  
 చాడు. ఒకమంచి స్థలం గొని అందు  
 చక్కని పూలమొక్కలను ఫలవృక్ష  
 ములను నాటించి వానిమధ్య సుందర  
 మైన గృహం కట్టించి అచట కాపుర  
 మున్నాడు. "కులజయు నిర్మలాంగి  
 యనుకూలయు నయ్యయివిద్యలందు  
 కా, శలవతియుకా సుశీల గుణసన్ను  
 తురాలును" నైన భార్య, ముద్దులు  
 మూటగట్టు బిడ్డలు! గొప్పవేతనము  
 గల ఉద్యోగము! పురుషోత్తముని  
 గార్హస్థ్యస్థిజీవితం యెంతో సుఖదా  
 యకంగాముచ్చటగొలుపు తున్నది.

పరస్పరానురాగలతానిబద్ధమైన  
 యీదంపతియుగళాన్ని చూడం  
 జూడ విధి కేమికన్నుగుట్టించో, పురు  
 షోత్తముడికి తలవనిశలంపుగా జ్వరం  
 వచ్చింది. 'ఆఁ, యీకాస్తజ్వరానికి  
 డాక్టర్ను పిలిపించడమెందుకు? మన  
 యింట్లో ఉన్నమందు వేసుకుంటే  
 చాలదూ' అని పురుషోత్తముడు నిర్ల  
 క్ష్యంగా అన్నప్పటికీ పద్మావతి ఉపే  
 క్షచేయలేదు. నౌకరును సంపించి  
 పురు షోత్త ము డి కిప్రియమిత్రుడైన  
 డాక్టరు మధుసూదనరావును పిలిపిం  
 చింది. మధుసూదనరావు ప్రాణపద  
 మైన స్నేహితుని దక్కించుకొను  
 టకు పడగలపాట్లు పడ్డాడు. తనచేయి  
 మించి దనుకొన్నప్పడు యితర  
 వైద్యుల సహాయంగూడా తీసుకు

న్నాడు. అహోరాత్రములు ఆహార  
 నిద్రలు వర్జించి అతనినే నేవీం  
 చాడు. కాని శ్రమ ఫలింపలేదు.  
 వచ్చినజ్వరం వచ్చినట్టే పట్టినపట్టు  
 విడువకుండా వుండివుంటే యే ఔషధ  
 సేవకూ లొంగక విషమించి నానా  
 కల్లోలపెట్టి పంచొమ్మిదవనాటిరాత్రి  
 పదునొకండుగంటలకు అతనిని యిహ  
 లోకమునకు బాపినది. ఉత్తమోత్త  
 ముడైన పురుషోత్తముడి మృతికి  
 ఎల్లరును విచారించారు. సరి యిక  
 పద్మావతిదుఃఖానికి మేరేలేదు. ఎవని  
 యొక్కసాంగత్యం తన దుఃఖమయ  
 జీవితానికి సుఖస్వప్న మాయెనో,  
 ఎవనిదర్శనం తనవిపదంధకారానికి  
 వెన్నెలరేకఅయ్యెనో, ఎవనికరగ్రహ  
 ణం తనకష్టవారానికి తెప్పకొయ్యా  
 యెనో అట్టి ప్రాణప్రియుడైన పురు  
 షోత్తముడు తన్ను బాసిపోయినవెనుక  
 ఆమెశోకానికి పార మెట్లావుంటుంది?  
 పురుషోత్తముడు తనకు ఆశ్రయమై  
 వుండి తన అనిర్వచనీయప్రేమసుధా  
 మధురధారలతో తన్ను ప్రోదిసేయు  
 చుండినన్నాళ్లు బంధువులయెడబాటు,  
 సంఘంయొక్క బహిష్కారం, లోకుల  
 అవహేళనలు పూర్ణిమాజ్యోత్సలో  
 నక్షత్రాల కాంతివలె ఆమెకు గోచ  
 రించనేలేదు.

కాని నే డారాకాసుధాకరబిం  
 బము అస్తమించగనే ఆరిక్కలకెంత  
 కాంతి వచ్చినది! పద్మావతిదుఃఖము  
 పరిపరివిధాల బహుళ మైపోయింది.  
 ప్రాణసమముగా ప్రేమించు పెని  
 మిటి! సిరుల తులతూగుతున్న

కాపురము, ముక్కుపచ్చ లారని  
 బిడ్డలు! నా అన్నవారు లేనిబతుకు!

పద్మావతి వివాహం చేసుకోక  
 తన తల్లిదండ్రులచెంతనే ఉండి యే  
 అవిసీతి ప్రవర్తనలో ప్రవర్తిస్తున్నప్ప  
 టికి సంఘం ఆమెను బహిష్కరిం  
 చేది కాదు. బంధువర్గం ఆమెను  
 యెడబానేది కాదు. తల్లి ఆమెను  
 తనకడుపులో పెట్టుకొని రక్షించేది.  
 తండ్రి ఆమెను ఆదరించేవాడు. తోడ  
 బుట్టినవారు ఆమెను కమ్ముకొని  
 ఉండేవాళ్లు. సంక్తిభోజనాది సౌక  
 ర్యాలకు ఆమెకు కొంత ఉండేది  
 కాదు. కాని శీలవతియైన పద్మావతి  
 తన వినిర్మలజీవితమును పాపవర్త  
 నముచే పంకిలమొనర్చుట కంగీకరిం  
 పక సత్యసమ్మతముగ నొకనిని వివా  
 హమాడింది. అపరాధులను నిస్సం  
 కోచంగా తనలో ఇముడ్చుకొనే  
 సంఘం బాహుటమైన యీసత్యప్రవ  
 ర్తనకు పద్మావతి దంపతులను  
 శిక్షించి మీరు సంఘంలో ఉండి  
 చాటుమాటుల ఎన్ని అపభ్రంశపు  
 పనులైనా చేయండి భరిస్తాను కాని  
 మీరు బహిరంగంగా వివాహమాడి  
 సీతిమంతులై ఉండటానికి అంగీకరించ  
 నని చెప్పివేసింది. హిందూసంఘంలో  
 వున్న యీ బలవత్తరమైన నియమం  
 మంచి పద్మావతిపైకి గెంటిక్రుళ్లును  
 యింటిలో పెట్టుకున్న చందంగా  
 ఉన్నప్పటికీ దూరదృష్టిలేని సనాతన  
 లోకము ఉదారములైన నూత్నసం  
 స్కరణములను అంగీకరించనంత  
 పటికు పద్మావతి పురుషోత్తముల

వంటి నజ్జనులు సంఘనిర్బంధమునకు లోనుగాక యెట్లు తప్పించుకొన గలరు? అన్నివిధాలా సౌఖ్యంగా ఉన్నప్పుడే యీ సంఘబహిష్కారం సంఘజీవులగు మనుష్యులకు మనోవేదనాకారణ మైనప్పుడు ఒక గొప్పజైన ఆపద తలపై పడినప్పుడు ఆ బాధ యెంత బహుళమై ఉంటుందో చెప్పవలసినపనేమి? ఈ నానావిధ దుఃఖాలవల్ల పద్మావతి హృదయం విభిన్నమైపోయింది. కాని ఆమెను వోడ్డారే వా రెవరు?

3

పురుషోత్తమరావు యిల్లు కట్టడానికి స్థలం గొని పూలమొక్కలు వ్తారాలు నాటించినప్పటినుంచి గుఱవడే తోటమాలిగా ఉన్నాడు. పెనిమిటి పోవడంవల్ల ఆ పూలమొక్కలపై ఉన్న శారవానురాగాలు తొలగి పోయినప్పటికీ భర్త వాత్సల్యంతో పెంచిన ఆ అతాద్రుమాదులను చేజేత చంపివేయడం ఇష్టంలేక పద్మావతి గుఱవడిని నాశరిలోనే ఉంచి స్త్రీలు పోయివున్నాడీ. గుఱవడు లోకజ్ఞానం లేని మోటు యానాదినుని పన్న మాటే గాని ముహూవిశ్వాసపాత్రుడు. అమ్మగారన్నా, అయ్యగారన్నా వాడికి అనుభక్తి. పురుషోత్తముడు గూడా గుఱవణ్ణి అత్యధికంగా ఆదరించేవాడు. అటువంటి వాత్సల్య పూర్ణుడైన యజమానిని కోల్పోవడం చేత గుఱవడు ఏమిందినదుఃఖం యీ తా అంతాగాదు. తండ్రికోల్పోయిన బిడ్డవలె నిలవించాడు. భర్తగతించిన

తర్వాత దుఃఖంచేతా విరాగంచేతా పద్మావతి ఆపూలమొక్కలను ఒక్క మాటూ కన్నెత్తిచూడకపోయి నప్పటికీ స్వామి భక్తి తత్పరుడైన గుఱవడు కరుణార్ద్రహృదయంతో ఆ మొక్కలను అనాధశిశువులను సాకినట్లు సాకుచూ యనిమాని యందు తనకుగల ప్రేమను కృతజ్ఞతాపూర్వకంగా చూపిస్తున్నాడు. అయ్యగారి మంచిమనసు గుర్తెరిగిన గుఱవడికి అమ్మగారిని చూచినా, ఆమె ముద్దుబిడ్డలను చూచినా కడుపు తరుగుకుపోయేది. కండ్లసిల్లు బాటబాటరాలేవి. "ఆ మహారాజుగా రుంటే ఆమ్మగారు బిడ్డలుగూడా యెంతసుఖ మనుభవించేవాళ్లు! పండువంటికాపురం యెంతలో చితికి పోయింది! దొరకు బిడ్డలంటే ఎంత అశేష! ఆమ్మగారుంటే యెంత ప్రేమ. ఇన్నేండ్లనుంచి చూస్తున్నా నుగదా ఆ ఆలూ మగళ్లు ఒక్కనాడొక్క పొదుపుమాట అనుకున్నట్టు, కాసంత మొగం చీన్నబుచ్చు కున్నట్టు చూడలేదుగదా! చిలకా గోరంకల్లాగా అంతముచ్చటగాఉండే వారు. ఇంత కనులపండుగైన సంసారం యెందుకు నిలుపుతాడు దేవుడు! ఆయన కంతా బాగును ఓగుచేయడం ఓగును బాగుచేయడం అదో వేడుకాయె" అనుకుంటూ వుంటాడు, కళ్లసిల్లు కారుస్తూవుంటాడు. అమ్మ గారేది చెప్పినా అగ్రాన ఆనబెట్టి చేస్తూవుంటాడు. స్త్రీలు యేదికోరినా యెంతశ్రమపడైనా తేచ్చియిస్తూ వుం

టాడు. ఇంతకష్టకాలంలో గుఱవడి వంటి విశ్వాసపాత్రుడైన నేవకుణ్ణి అనుగ్రహించినందుకు పద్మావతి గూడా లోలోన కృతజ్ఞతాపూర్వకంగా భగవంతుణ్ణి స్మరిస్తూవుంటుంది.

౪

ఆనాడు పూరిలో తిరునాళ్లు. వింత వింత సామానులతో రకరకాల దుకాణాలు వచ్చినవి. చుట్టూర్రక్కల పల్లెలజనం పూరంతా నిండిపోయినారు. నాయంత్రం నాల్గుంటలయ్యోటప్పటికి జనసమూహంతో తేరువీధి క్రిక్కిరిసిపోయింది. స్త్రీలతో స్త్రీలతో మేడలు మిద్దెలు కలకలలాడి పోయినవి. మంగళవాయిద్యాలతో భగవన్నామ స్మరణలతో రథం సాగింది. అడుగడుగున స్వామికి నారి కేళఫలములు కర్పూరం సమర్పించి ప్రజలుధన్యోస్మి అనుకున్నారు. రథోత్సవం ముగిసి స్వామి యథాస్థానమునకు విచ్చేయగానే జనప్రవాహం స్వామిని విడిచి బజారువీధికి పొర్లింది. బొమ్మలదుకాణాలు గాజులంగళ్లు ను వాసిసి స్త్రీలతో నిండిపోయినవి. జాడీలదుకాణాలు రాచిప్పలదుకాణాలు ద్రాహ్మణవితంతువులు చుట్టుముట్టారు. చెంచుకట్టలు నూసేమిథాయి అలగాజనం కంట్లాక్తుతీసుకున్నారు. కాసంత కల్లుసిల్లు తాగితేనే గాని తిరునాళ్లసంబరం అనుభవించినట్టు గాదని ప్రతాగుడలనాటుకలవాళ్లు కల్లుపాకలకేసి నడిచారు. గుఱవడుగూడా తిరునాళ్ల చూడటానికి పోవాలెనని తలదవ్వి ముడివేసుకొని

పండుగకోసం అపరూపంగా దాచి పెట్టుకొన్న పంతులుగారి పాతదోవతి కట్టి, గీరలచొక్కా తొడుక్కొని వేలంలోగొన్న ముదురురోజాసిల్కు ఉత్తరీయం వేసుకొని ఒక అర్ధరూపాయిడబ్బులు జేబులోవేసుకొని రథోత్సవానికి బయలుదేరాడు. పోతుంటే వెంకి కేకేసి “ఉన్న అద్దరూపాయిడబ్బులు నీవే జేబులోవేసుకొనిపోతుండావు. ఆకాత్తా కల్లుపాకిల్లో కాల్కెట్టి రావాక, పోరగాళ్ల కేదైనా మిఠాయి కొనుక్కుర” మ్మన్నది. “నకేలే” అని గుఱవడు వెళ్లిపోయినాడు పెండ్లం హెచ్చరించిన మీదట పిల్లలకే కొనుక్కొద్దామని అనిసించినా తీరా బజారుకు వచ్చిన తర్వాత తోటివాళ్లంతా కల్లుపాకలవైపు పోతువుంటే గుఱవడికి గూడా అక్కడికేపోవాలని భ్రమపుట్టింది. “వెంకి చెయ్యిడినేమణిసి కాదులే. పిల్లల కేదో దాచిపెట్టేవుంటుంది. పండగపూటా కాసంత కల్లు నీళ్లు చప్పరించకుండా ఒట్టినోటితో యెందుకుపోవాలె? ఇట్లాంటి పండగపూటన్నా కాస్తచవిచూడకపోతే యెందుకీజన్మ.” రథం దేవాలయం వద్దకు చేరగానే గుఱవడు కల్లుపాకవద్దకు పోదామని బయలుదేరి బజారులోంచి వస్తున్నాడు. బజారునుంచి కల్లుపాకవైపు పొయ్యెనందుమలుపులో బిడ్డలిద్దరికీ రంగురంగుల బొమ్మలూ గిలకపండ్లూ కొని చేతికిచ్చి ఒక బిడ్డను చంక నెత్తుకొని ఒక బిడ్డను చేయి

పట్టి నడిపించుకుంటూ పోతువున్న ఒక పుణ్యవతి కనుపించింది. ఆమెను చూడగానే తన యజమానురాలైన పద్మావతి వానికి గుప్పన జ్ఞాపకం వచ్చింది. “మా అయ్యగారు చల్లగా ఉన్నట్టయితే మా అమ్మగారుగూడా యిట్లాగే చిన్నమ్మాయిగారి నెత్తుకొని పెద్దమ్మాయిగారిని నడిపించుకుంటూ బొమ్మలంగడికి వచ్చేవారు గదా. అయ్యో! ఆ అమ్మగారికి, బిడ్డలకు నేడెంత దురవస్థ పట్టింది?” ఈ విషయాలన్నీ తలపున బారేటప్పటికి గుఱవడిమనస్సు చేయిపెట్టి కలచిన పైపోయింది. కండ్లనీళ్లు జొటజొట కారినాయి. “ఎంత పాపాత్ముణ్ణి! ఈ తిరునాళ్లపూటా ఆ అమ్మాయిగార్ల కేమైనా కొనియివ్వకుండా తాగి తండనా లేయడానికి పోతున్నానే” అనుకున్నాడు. యిక కల్లంగడికి పోవడానికి గుఱవడికి కాళ్లు సాగలేదు. క్షణమాగి ఏమో ఆలోచించి గిట్టున వెనక్కుదిరిగి బొమ్మల దుకాణానికి వచ్చాడు. మూడేసి అణాలకు రెండుబొమ్మలు కొన్నాడు. మిగతా రెండణాలకు రెండు మామిడిపండ్లు పుచ్చుకున్నాడు. చరచరా నడిచి యజమాని యింటికి వచ్చాడు. పద్మావతి యిద్దఱుబిడ్డలను దగ్గిరపెట్టుకొని నిర్వికారంగా కూర్చునివున్నది. ఆతల్లి బిడ్డలను చూస్తే గుఱవడికి బోరున యేడ్పువచ్చింది. ఎట్లో సంబాళించు

కొని “అమ్మా! యివ్వాలి వూళ్లో యెంత సంబరం జరుగుతున్నది. అయ్యగా గంటే ఆ రంగురంగుల మరబొమ్మలతో మనయిల్లు యెంత మెఱిసిపోయ్యేది! అమ్మాయిగారైతే సంతోషించేవారు!” అని దుఃఖంతో డగ్గుత్తికవడినకంఠతో పలుకుతూ తానుకొనుక్కొచ్చిన బొమ్మలు, పండ్లు ఉత్తరీయపుకొంగులో నుంచి విప్పి బిడ్డలచేతిలో పెట్టాడు. “అయ్యో పిచ్చివాడా! అర్ధరూపాయో పదిఅణాలో పెట్టి యెందుకు తెచ్చావురా అవి? పిల్లలు ఆడుకోడానికి యింట్లో బొమ్మలులేవుట్రా.” అన్నది పద్మావతి వాడికృతజ్ఞతకు సంతోషిస్తూనే విచారంతో. ఆబొమ్మలు చూడగానే ఆబిడ్డలు సంతోషంతో ముఖాలు వికసించినపువ్వుల్లాగా చేసుకొని ఆనందించడం మొదలుపెట్టారు. గుఱవడిచ్చినబొమ్మలు చూచి “గుఱవడు మంచివాడు చక్కనిబొమ్మలు తెచ్చిపెట్టాడు” అని మురుసుకుంటూఉన్న బిడ్డలను చూచి, “పనివాడు గుఱవడిచ్చినబొమ్మలకే యింత మురుసుకొంటున్నాడు యింకా మేనమామలు, పినతండ్రులు, యిటువంటివి తెచ్చియిస్తే యెంత సంతోషించేవాళ్లో! అయ్యో! నా బిడ్డల కంతభాగ్యమా? మేము సంఘబహిష్కృతులముగదా” అని తలచి దీర్ఘమగు నిట్టూర్పు విడిచింది పద్మావతి.